

## ရခိုင်ပြည်နယ်အတွင်း အထူးကုဆရာဝန်များပါဝင်သော ရွေ့လျားဆေးအဖွဲ့များဖြင့် ကျန်းမာရေးစောင့်ရှောက်မှုများ ဆက်လက် ဆောင်ရွက်လျက်ရှိ

(၂၀၁၇)ခုနှစ် အောက်တိုဘာလ (၁၆) ရက်နေ့တွင် ကျန်းမာရေးနှင့်အားကစားဝန်ကြီးဌာနမှ ညွှန်ကြားရေးမှူး ဒေါက်တာထွန်းတင်ဦးဆောင်သော ဗဟိုကွင်းဆင်းအဖွဲ့သည် ရခိုင်ပြည်နယ် ပြည်သူ့ကျန်းမာရေးဦးစီးဌာနမှ တာဝန်ရှိသူများ၊ စစ်တွေအထွေထွေရောဂါကုဆေးရုံကြီးမှ သမားတော်နှင့် သားဖွားမီးယပ်အထူးကုဆရာဝန်တို့နှင့်အတူ ဒေသခံ အထူးကုဆရာဝန်များ၊ ကျန်းမာရေးဝန်ထမ်းများနှင့် ပူးပေါင်း၍ မောင်တောမြို့နယ်ရှိ ဘင်္ဂါလီလူမျိုးများနေထိုင်ရာ ပန်းတောပြင်ကျေးရွာ၊ မြို့တိုင်းရင်းသားလူမျိုးများ ယာယီခိုလှုံနေထိုင်ရာ လောင်းဒုံကျေးရွာနှင့် ဂြစ်ချောင်းကျေးရွာများသို့ အထူးကုဆေးအဖွဲ့ (၃) ဖွဲ့ခွဲကာ ကျန်းမာရေးစောင့်ရှောက်မှု လုပ်ငန်းများ ဆောင်ရွက်ခဲ့ပါသည်။



မောင်တောမြို့နယ်အတွင်းရှိ မြို့ လူနည်းစုတိုင်းရင်းသားများ ယာယီခိုလှုံရာ ဂြစ်ချောင်းကျေးရွာသို့  
ရွေ့လျားဆေးအဖွဲ့မှ သွားရောက်ပြီး ဆေးကုသမှုပေးခဲ့ပုံ (၁၆-၁၀-၂၀၁၇)



ဘင်္ဂါလီလူမျိုးများ နေထိုင်လျက်ရှိသည့် မောင်တောမြို့နယ်၊ ပန်းတောပြင်ကျေးရွာသို့ အထူးကု  
ဆရာဝန်များပါဝင်သော ရွေ့လျားဆေးအဖွဲ့မှ သွားရောက်ပြီး ဆေးကုသမှုပေးခဲ့ပုံ (၁၆-၁၀-၂၀၁၇)

ပန်းတောပြင်ကျေးရွာတွင် ကလေး လူနာ (၁၃၉) ဦးနှင့် လူကြီး လူနာ (၁၆၈) ဦး စုစုပေါင်းလူနာ (၃၀၇) ဦး၊ ဂြစ်ချောင်းကျေးရွာတွင် ကလေးလူနာ (၂၄) ဦးနှင့် လူကြီးလူနာ (၃၇) ဦး စုစုပေါင်း လူနာ (၆၁) ဦး၊ လောင်းခုံကျေးရွာတွင် ကလေး လူနာ (၂၁) ဦးနှင့် လူကြီးလူနာ (၃၇) ဦး စုစုပေါင်းလူနာ (၅၈) ဦးတို့အား ကျန်းမာရေးစောင့်ရှောက်မှုပေးခဲ့ပါသည်။

ဆက်လက်၍ (၂၀၁၇)ခုနှစ် အောက်တိုဘာလ (၁၇)ရက်နေ့တွင် အထူးကုဆရာဝန်များ ပါဝင်သော ရွှေလျားဆေးအဖွဲ့သည် မောင်တောမြို့နယ်အတွင်းရှိ ရခိုင်တိုင်းရင်းသားများ ယာယီခိုလှုံရာ သာသနာ့ဗိမာန်တော်ကြီးနှင့် ဟိန္ဒူလူမျိုးများယာယီခိုလှုံရာ အ.ထ.က (၁) စာသင် ကျောင်းများသို့ သွားရောက်၍ ကျန်းမာရေးစောင့်ရှောက်မှုလုပ်ငန်းများ ဆောင်ရွက်ခဲ့ပါသည်။



မောင်တောမြို့ပေါ်ရှိ ဟိန္ဒူလူမျိုးများ ယာယီခိုလှုံရာ အထက်တန်းကျောင်းသို့ အထူးကု ဆရာဝန်များပါဝင်သော ရွှေလျားဆေးအဖွဲ့မှ သွားရောက်ပြီး ဆေးကုသမှုပေးခဲ့ပုံ (၁၇-၁၀-၂၀၁၇)

သာသနာ့ဗိမာန်တော်ကြီး ယာယီခိုလှုံရေးစခန်းတွင် ကလေးလူနာ (၄) ဦးနှင့် လူကြီးလူနာ (၃၆) ဦး စုစုပေါင်းလူနာ (၄၀)ဦး၊ အ.ထ.က (၁) ယာယီခိုလှုံရေးစခန်းတွင် ကလေးလူနာ (၁၃) ဦးနှင့် လူကြီးလူနာ (၄၂) ဦး စုစုပေါင်း လူနာ (၅၅) ဦးတို့အား ကျန်းမာရေးစောင့်ရှောက်မှုပေးခဲ့ပါသည်။



မောင်တောမြို့ပေါ်ရှိ ရခိုင်တိုင်းရင်းသားများ ယာယီခိုလှုံရာ သာသနာ့ဗိမာန်တော်ကြီးသို့ အထူးကု ဆရာဝန်များပါဝင်သော ရွှေလျားဆေးအဖွဲ့မှ သွားရောက်ပြီး ဆေးကုသမှုပေးခဲ့ပုံ (၁၇-၁၀-၂၀၁၇)

(၂၀၁၇) ခုနှစ် ဩဂုတ်လ (၂၅) ရက် အကြမ်းဖက်မှုဖြစ်စဉ်နောက်ပိုင်းတွင် ဘူးသီးတောင် ဆေးရုံ၌ တိုင်းရင်းသားလူမျိုးများနှင့် ဘင်္ဂါလီလူနာများ ပုံမှန်အတိုင်း ဆေးရုံတက်ရောက်ကာ ဆေးကုသမှုခံယူလျက်ရှိပါသည်။ အကြမ်းဖက်မှုဖြစ်စဉ်နောက်ပိုင်း မောင်တောဆေးရုံသို့ ဘင်္ဂါလီလူနာ များ ဆေးရုံလာရောက်ပြသမှု မရှိခဲ့သော်လည်း (၁၁-၁၀-၂၀၁၇) ရက်နေ့မှစ၍ မောင်တောဆေးရုံသို့ လာရောက်ပြသလျက်ရှိပြီး ဘင်္ဂါလီလူနာ (၄) ဦး ဆေးရုံတက်ရောက်ကုသမှု ခံယူလျက်ရှိနေပြီ ဖြစ်ပါသည်။

ရခိုင်ပြည်နယ်မြောက်ပိုင်းရှိ မောင်တော၊ ဘူးသီးတောင်၊ ရသေ့တောင်နှင့် စစ်တွေမြို့နယ် များအတွင်းရှိ ကယ်ဆယ်ရေးစခန်းများနှင့် ရပ်ကွက်/ ကျေးရွာများအတွင်းသို့ ရွေ့လျားဆေးအဖွဲ့များမှ ပုံမှန်သွားရောက်ကာ ကျန်းမာရေးစောင့်ရှောက်မှုစောင့်ရှောက်မှုလုပ်ငန်းများ ဆောင်ရွက်လျက်ရှိပြီး၊ ရွေ့လျားဆေးအဖွဲ့များအတွက် လိုအပ်သော အရေးပေါ်ဆေးဝါးများအား ကမ္ဘာ့ကျန်းမာရေးအဖွဲ့နှင့် ပူးပေါင်း၍ ထောက်ပံ့ပေးလျက်ရှိပါသည်။

စုစုပေါင်း ငွေကျပ် (၁၆၃,၇၆၁,၅၀၀) တန်ဖိုးရှိ အရေးပေါ်ဆေးဝါးများအား (၃) ကြိမ် ခွဲ၍ ထောက်ပံ့ပေးပို့သွားမည်ဖြစ်ပြီး၊ ပထမအကြိမ် ထောက်ပံ့ပေးခြင်းအား (၂၀၁၇) ခုနှစ် စက်တင်ဘာလ အတွင်း စစ်တွေမြို့၊ ဘူးသီးတောင်မြို့၊ မောင်တောမြို့နှင့် ရသေ့တောင်မြို့နယ်များသို့ ပေးပို့ခဲ့ပြီး ဖြစ်ကာ ဒုတိယနှင့် တတိယအကြိမ် ထောက်ပံ့ရန် ဆေးဝါးများအား ရန်ကုန်မြို့၌ အသင့် သိုလှောင် ထားရှိ၍ အဆိုပါ မြို့နယ်များ၏ ဆေးဝါးသုံးစွဲမှုနှင့် လိုအပ်ချက်များအပေါ် မူတည်၍ ဆက်လက် ထောက်ပံ့ပေးပို့သွားမည်ဖြစ်ပါသည်။

ဆက်လက်၍ အဆိုပါမြို့နယ်များအတွင်း အထူးကုဆရာဝန်များပါဝင်သော ရွေ့လျားဆေးအဖွဲ့ များဖြင့် ကျန်းမာရေးစောင့်ရှောက်မှုပေးနိုင်ရေးအတွက် ကျန်းမာရေးနှင့်အားကစားဝန်ကြီးဌာန အနေဖြင့် အခြားတိုင်းဒေသကြီး/ ပြည်နယ်များမှ အထူးကုဆရာဝန်ကြီးများအား အလှည့်ကျ စေလွှတ် ၍ ကျန်းမာရေးစောင့်ရှောက်မှုပေးနိုင်ရေး စီစဉ်ဆောင်ရွက်ထားရှိပြီးဖြစ်ပါသည်။

အထူးကု ဆရာဝန်များပါဝင်သောရွေ့လျားဆေးအဖွဲ့များ၏ ဆေးကုသပေးခဲ့မှုများ၌ လာရောက် ပြသကြသော လူနာအများစုမှာ သာမန်ဖျားနာလူနာများဖြစ်ကြပြီး ကူးစက်ရောဂါများ ကပ်အသွင် ဖြစ်ပွားခြင်းမရှိပါ။ ရွေ့လျားဆေးအဖွဲ့များသည် ဒေသခံပြည်သူလူထုအား ဆေးကုသမှုပေးခြင်း များအပြင် သွားနှင့်ခံတွင်းကျန်းမာရေး စစ်ဆေးကုသပေးခြင်း၊ ကိုယ်ဝန်ဆောင် စောင့်ရှောက်မှု ပေးခြင်း၊ အာဟာရဆေးပြားများ ဖြန့်ဝေပေးခြင်းနှင့် ကျန်းမာရေးအသိပညာပေးခြင်း စသည့်လုပ်ငန်း များကိုလည်း ဆောင်ရွက်ပေးခဲ့ကြပါသည်။